



USAID | MACEDONIA
FROM THE AMERICAN PEOPLE



FOR IMMEDIATE RELEASE

April 23, 2008

Press office: +389 (0)2 308-0446

Cell phone: +389 (0)70 367 547

Email: bvelickovska@usaid.gov

PRESS RELEASE

УСАИД и помага на општина Газа Баба во реновирање на основното училиште “Дане Крапчев”

Американскиот народ преку Проектот за основно образование на УСАИД, инвестира повеќе од 3 милиони долари за реновирање на основните училишта ширум Македонија. “Дане Крапчев” од општина Гази Баба е едно од училиштата кое има добиено ваква помош. Поставувањето на новите прозорци беше одбележано со организирање на церемонија, “свечено сечење на лента”, на 23-ти април, во холот на ова училиште, на која покрај наставниците и учениците присуствуваа и градоначалникот на општина Гази Баба, Коце Трајановски, висок претставник на амбасадата на САД, одговорен за односи со јавноста, Рајан Роландс и директорот на училиштето, Благоица Станковска.

“Децата се нашата иднина и најдобриот подарок кој може да им го дадеме е квалитетно образование, здрава и чиста средина за учење. Овој проект е насочен кон овие две цели” истакна во својот говор, претставникот од Амбасадата на САД, одговорен за односи со јавноста, Рајан Роландс.

“Нашите ученици сега имаат средина за учење каква што заслужуваат. Како и многу пати досега, имплементацијата на овој проект неможеше да биде остварена без поддршка на американскиот народ и УСАИД, кои секогаш своите инвестиции ги насочуваат кон оние општествени сфери, на кои истите им се од витално значење” додаде градоначалникот Трајановски.

Реновирање, една од компонентите на УСАИД-ПЕП проектот го поддржува создавањето на подобри услови за учење и децентрализација на училишните објекти во локалната власт. Проектот исто така работи на зголемување на пристапот и користењето на информатичката технологија и на подобрување на квалитетот на наставата по математика и природни науки во основните училиште во Македонија.

Белешка до уредниците

Американскиот народ преку УСАИД, од 1993 има инвестирано околу 500 милиони долари во Македонија. УСАИД имплементира проекти кои создаваат работни места, ја намалуваат корупцијата и ги подготвуваат македонските студенти за пазарот на трудот. Овие иницијативи го подобруваат квалитетот на животот и ја поддржуваат транзициона Македонија на нејзиниот пат кон стабилна и просперитетна демократија. УСАИД обезбедува економска и хуманитарна помош во преку 100 држави. За повеќе информации посетете ја веб страната <http://macedonia.usaid.gov>.

